

(साइन चेंडर् धोर्नु आमोल्या देशाचि परम्परा, संस्कृति,
धर्म सांगचे एक पाळ्ळें विन्दुळ्चें पद। चेंडलि
परिशुद्ध मनांतु सुम जाडु बोसचे हें कथामृत तांगले
चारित्र्य निर्माण कोर्चाक सहाय जाता म्हळ्ळले
मनोविज्ञान स्कूल-कालेजा नांवथायि आक्ननातिल्या
आमोले म्हालाड्यांक बरें गोत्ताशिलें। ह्या पदानुलो
दाशनिक भाव, उदात्त जीवन दृष्टि आनि शरणागति
तत्व अत्यन्त हृदयस्पर्शि)

आयकरे तुं पुत्ता सांग्ता तुक्का कथा ।

लोक सर्व व्यथा दूर कोर्चि ।

सूर्यवंशारायु जाल्लो दशरथु ।

अजरथा पूतु यशवन्तू ॥

ताक्का तेथो बायलो कौसल्या, कैकयी ।

तेग्गयि बायलांक जाल्नाति बालक ।

अश्मोणु रायाक जाल्लि चिंता ॥

चिंतूनु रायान पुरैता आपैले ।

ताज्जागि निमिले यित्ये कोर्का ।

पुरैताने सांग्ले यजु कोर्का म्होणु ।

दित्तलो नारायणु तुक्का पूत ॥

तशिशु यशु केल्लो, देवु प्रसन्न जाल्लो ।

आनि रायाक दिल्लो पाडयसु ।

रायान् तो पायसु तेग्गयि बायलां दिल्लो ।

तांका गर्भु भर्लो नवमासु ॥

कौसल्ये गर्भान्तु जाल्लो नारायणु ।

सर्वगुणपूर्ण रामचन्द्रु ।

कैकयि गर्भान्तु जल्मलो भरतु ।

रामभक्तिरतु गुणवंतु ॥

सौमित्रे गर्भान्तु जाल्लो लक्ष्मणु ।

आनि तो शत्रुशु जवळांतु ।

चौगयि वाळांक विद्या बुद्धि भर्लि ।

रायान् तांका केल्लि चौलु मूंजि ॥

कौशिक मुनिन रामलक्ष्मणांक ।

यज्ञ रक्षणेक अशिशु म्होणु ।

आप्योनु होर्नु ताटकि मारोनु ।

केल्लो यशु पूर्ण कौशिकान ॥

तशिशु मुबारसुनु वत्तना वाट्टेरि ।

पाय्ताल्लो शिलेक श्रीरामालो ।

आहल्या ती देवि शिलेंतु उठाश्लि ।

शाप मुक्त जाल्लि आय्क बाळा ॥

जनक म्होणु रायु ताशिशु धुव सीता ।

लोकाचि ती माता लक्ष्मी देवि ।

तिञ्जे विवाहाक बाप्सुन केल्लें पण ।

कोण कर्ता खण्डन धनुष्याचे ॥

ताक्का दिता पुत्रि लोकाचि जनित्रि ।

हें उत्तर खात्रि अशिशु म्होणु ।

तेवेळ्या रामांक आनी लक्ष्मणांक ।

घेवु आय्लो थैक तो कौशिकु ॥

शंयि मेळ्या सभेरि रायांचा मुखारि ।

उब्बानुं तें भारी धनुष्य ।

क्षणांचो भित्तरि रामान केल्ले कुड्के ।

खालि पळ्ळे बोड्के इतरांचे ॥

पणाच प्रमाणे तेदना रामागळ्या ।

सीतेने घाल्लि माळा मोगर्याडचि ।

रामांच्या भावांक सीतेंचा भैण्यांक ।

दीड्डु जाल्लि व्हार्डिक चौगांकयि ॥

अस्सलि ही कथा आक्किल्या मात्रान ।

दिब्वो तुक्का कल्याण रामचन्द्रु ।

कान दीड्डु आय्क सांग्ता तुक्का गूढ ।

नांव बहु गोंड श्रीरामालें ॥

श्रीरामु तो देवु आदि नारायणु ।

लक्ष्मिलो रमणु भगवन्तु ।

सीता आदिमाया लोकाचि ती आयि ।

लक्ष्मणु तो शैय्या श्री विष्णुलो ॥

वायुदेवा पूतु ताञ्जे नांव हनुमन्तु ।

रामालो तो दूतु बलवन्तु ।

हान्नि घेल्लो जन्मु रावणा मार्चाक ।

हरण कोर्चाक भूभार ॥

रामु लोकपितु तोचि तुक्का आनु ।

दिब्वो तुक्का मानु हे लोकांतु ।

तुक्का पूर्ण विद्दि आनि बरी बुद्धि ।

दिब्वो सर्व सिद्धि रामचन्द्रु ॥

सीता लोकमाता तीची तुका आव्हु ।
दिव्बो तुका पाव्हु सुवर्णाचो ।
रामालो तो भावु दिव्बो तुकारोग्य ।
हेंचि होड भाग्य हे जन्मांतु ॥

१७

रामालो तो दूतु साक्षात् तो वायु ।
दिव्बो तुका दीर्गायु दय कोर्नु ।
राम् तुका रक्षकु, लक्ष्मणु पालकु ।
मारुति शिक्षकु भक्ति चो ॥

१८

राम् सीता लक्ष्मण आनि तो मारुति ।
दवोरो तुजेरि प्रीति सदाकाल ।
आय्करे तूं बाळा करी राम भक्ति ।
तुका सर्वशक्ति दित्ता रामु ॥

१९

पूर्ण केल्लि कथा सीता कल्याणाचि ।
वाचकांचि इच्छा दित्ता रामु ॥

२०

